

**ශ්‍රී ලංකා නිත්‍ය/ස්වේච්ඡා නාවික හමුදාවේ ශිල්පීය අංශයේ (සිවිල් ඉංජිනේරු) නාවිකයින් (පිරිමි) සඳහා පුරප්පාඩු**

1. ශ්‍රී ලංකා නිත්‍ය/ස්වේච්ඡා නාවික හමුදාවේ ශිල්පීය අංශයේ (සිවිල් ඉංජිනේරු) නාවිකයින් සඳහා පුරප්පාඩු පවතී.

2. මූලික සුදුසුකම් :

- (අ) පුරවැසිභාවය - ශ්‍රී ලාංකික පුරවැසියෙකු විය යුතුයි.
- (ආ) වයස - 2019 නොවැම්බර් මස 30 වැනි දිනට අවුරුදු 18 ත් 33ත් අතර විය යුතුය.
- (ඇ) උස - අඩි 05 අඟල් 05 (සෙ. මී. 165) ට නොඅඩු විය යුතු යි.
- (ඈ) බර - රාත්තල් 105 (කිලෝ ග්‍රෑම් 47) නොඅඩු විය යුතු යි.
- (ඉ) පපුව - අඟල් 32 (සෙ.මී. 81) ට නොඅඩු විය යුතු යි.
- (ඊ) වර්ණ දෘෂ්ටිය - එස්ටීඩී II.
- (උ) දෘෂ්ටි තීක්ෂණත්වය - වම් ඇස 6/6 සහ දකුණු ඇස 6/6 (උපැස් සහ කාච රහිතව)
- (ඌ) සිවිල් තත්ත්වය - විවාහක/අවිවාහක.

(අ) අධ්‍යාපන හා වෘත්තීය සුදුසුකම් :

අ. පො. ස. (සා/පෙළ) විභාගයෙන් ගණිතය, විද්‍යාව, ඉංග්‍රීසි සහ මව්බස ඇතුළු විෂයන් 06ක් දෙවරකට නොවැඩි වාර ගණනකදී සමත්ව තිබීම අනිවාර්ය වන බැවින් පහත සඳහන් ඒ ඒ තරාතිරම සඳහා වෘත්තීය සුදුසුකම් හා වෘත්තීය පළපුරුද්ද තිබිය යුතු අතර, අ.පො.ස (උ/පෙළ) ගණිතය විෂය ධාරාව/ඉංජිනේරු තාක්ෂණවේදය විෂය ධාරාව හදාරා ඇති අපේක්ෂකයින් කෙරෙහි ප්‍රමුඛතාවය දෙනු ලැබේ.

(අ) සිවිල් ඉංජිනේරු ශිල්පී - (III පන්තිය) තරාතිරම සඳහා වෘත්තීය සුදුසුකම් (අවු 18-33)

- (1) ජාතික තාක්ෂණික සහතිකය (NCT) සිවිල් පාඨමාලාව සාර්ථකව නිම කිරීම;  
හෝ
- (2) ජාතික තාක්ෂණික සහතිකය (NCT) ප්‍රමාණ සමීක්ෂණ පාඨමාලාව සාර්ථකව නිම කිරීම;  
හෝ
- (3) කර්මාන්ත තාක්ෂණිකයන් සඳහා වූ ජාතික සහතිකය (NCIT) සිවිල් පාඨමාලාව සාර්ථකව නිම කිරීම;  
හෝ
- (4) තෘතීයික හා වෘත්තීය අධ්‍යාපන කොමිෂන් සභාවේ (TVEC) අනුමත ආයතනයකින් ඒ හා සමාන NVQ මට්ටමේ තාක්ෂණික සහතික පත්‍ර/ඩිප්ලෝමා පාඨමාලාවක් සාර්ථකව නිම කිරීම;  
සහ
- (5) රජයේ හෝ පිළිගත් ආයතනයක අදාළ ක්ෂේත්‍රයේ වසර 03ක පළපුරුද්දක් තිබීම.

(ආ) සිවිල් ඉංජිනේරු ශිල්පී - (IV පන්තිය) තරාතිරම සඳහා වෘත්තීය සුදුසුකම් (අවු. 18-30)

- (1) ජාතික තාක්ෂණික සහතිකය (NCT) සිවිල් පාඨමාලාව සාර්ථකව නිම කිරීම;  
හෝ
- (2) ජාතික තාක්ෂණික සහතිකය (NCT) ප්‍රමාණ සමීක්ෂණ පාඨමාලාව සාර්ථකව නිම කිරීම;  
හෝ
- (3) කර්මාන්ත තාක්ෂණිකයන් සඳහා වූ ජාතික සහතිකය (NCIT) සිවිල් පාඨමාලාව සාර්ථකව නිම කිරීම;  
හෝ
- (4) තෘතීයික හා වෘත්තීය අධ්‍යාපන කොමිෂන් සභාවේ (TVEC) අනුමත ආයතනයකින් ඒ හා සමාන NVQ V මට්ටමේ තාක්ෂණික සහතික පත්‍ර/ඩිප්ලෝමා පාඨමාලාවක් සාර්ථකව නිම කිරීම;  
සහ
- (5) රජයේ හෝ පිළිගත් ආයතනයක අදාළ ක්ෂේත්‍රයේ වසර 01 ක පළපුරුද්දක් තිබීම.

(ඇ) සිවිල් ඉංජිනේරු ශිල්පී - (I ශ්‍රේණිය) තරාතිරම සඳහා වෘත්තීය සුදුසුකම් (අවු. 18-28)

- (1) ජාතික තාක්ෂණික සහතිකය (NCT) සිවිල් පාඨමාලාව සාර්ථකව නිම කිරීම;  
හෝ
- (2) ජාතික තාක්ෂණික සහතිකය (NCT) ප්‍රමාණ සමීක්ෂණ පාඨමාලාව සාර්ථකව නිම කිරීම;  
හෝ
- (3) කර්මාන්ත තාක්ෂණිකයන් සඳහා වූ ජාතික සහතිකය (NCIT) සිවිල් පාඨමාලාව සාර්ථකව නිම කිරීම;  
හෝ
- (4) තෘතීයික හා වෘත්තීය අධ්‍යාපන කොමිෂන් සභාවේ (TVEC) අනුමත ආයතනයකින් ඒ හා සමාන NVQ V මට්ටමේ තාක්ෂණික සහතික පත්‍ර/ඩිප්ලෝමා පාඨමාලාවක් සාර්ථකව නිම කිරීම;  
හෝ
- (5) රජයේ කාර්මික විද්‍යාලයක වසර 01ක පූර්ණ කාලීන සැලසුම් ශිල්පය පිළිබඳ ජාතික සහතිකය (NCED) පාඨමාලාව සාර්ථකව නිම කිරීම හෝ තෘතීයික හා වෘත්තීය අධ්‍යාපන කොමිෂන් සභාවේ (TVEC) අනුමත ආයතනයකින් ඒ හා සමාන NVQ IV මට්ටමේ තාක්ෂණික සහතිකපත්‍ර පාඨමාලාවක් සාර්ථකව නිම කිරීමෙන් පසු රජයේ හෝ පිළිගත් ආයතනයක අදාළ ක්ෂේත්‍රයේ වසර 02ක පළපුරුද්දක් තිබීම.

(ඈ) සිවිල් ඉංජිනේරු ශිල්පී - (II ශ්‍රේණිය) තරාතිරම සඳහා වෘත්තීය සුදුසුකම් (අවු. 18-26)

- (1) රජයේ කාර්මික විද්‍යාලයක වසර 01ක පූර්ණ කාලීන සැලසුම් ශිල්පය පිළිබඳ ජාතික සහතිකය (NCED) පාඨමාලාව සාර්ථකව නිම කිරීම;

හෝ

(2) තෘතීයික හා වෘත්තීය අධ්‍යාපන කොමිෂන් සභාවේ (TVEC) අනුමත ආයතනයකින් ඒ හා සමාන NVQ IV මට්ටමේ තාක්ෂණික සහතිකපත්‍ර පාඨමාලාවක් සාර්ථකව නිම කිරීම;

සහ

(3) රජයේ හෝ පිළිගත් ආයතනයක අදාළ ක්ෂේත්‍රයේ වසර 01ක පළපුරුද්දක් තිබීම.

(ඉ) සිවිල් ඉංජිනේරු ශිල්පී - (III ශ්‍රේණිය) තරාතිරම සඳහා වෘත්තීය සුදුසුකම් (අවු. 18-24)

(1) රජයේ කාර්මික විද්‍යාලයක වසර 01ක පූර්ණ කාලීන සැලසුම් ශිල්පය පිළිබඳ ජාතික සහතිකය (NCED) පාඨමාලාව සාර්ථකව නිම කිරීම;

හෝ

(2) තෘතීයික හා වෘත්තීය අධ්‍යාපන කොමිෂන් සභාවේ (TVEC) අනුමත ආයතනයකින් ඒ හා සමාන NVQ IV මට්ටමේ තාක්ෂණික සහතිකපත්‍ර පාඨමාලාවක් සාර්ථකව නිම කිරීම.

(ඊ) ආධුනික සිවිල් ඉංජිනේරු ශිල්පී - (IV ශ්‍රේණිය) තරාතිරම සඳහා වෘත්තීය සුදුසුකම් - ස්වේච්ඡා (අවු. 18-24)

රජයේ කාර්මික විද්‍යාලයක වසර 01ක හෝ ඊට වැඩි පූර්ණ කාලීන NVQ IV හෝ NVQ V මට්ටමේ ඉහත සඳහන් පාඨමාලාවක් හදාරා තිබීම/2019 දෙසැම්බර් මස අවසන් විභාගයට ඉදිරිපත් වීමට නියමිතව තිබීම. (පාඨමාලාව හදාරා ප්‍රතිඵල අපේක්ෂාවෙන් සිටින/2019 වර්ෂයේ අවසන් විභාගය සඳහා පෙනී සිටීමට නියමිතව සිටින බව කාර්මික විද්‍යාල විදුහල්පති විසින් සහතික කළ යුතුය) බඳවා ගත් දින සිට මාස 06ක රැකියා පුහුණුව (OJT) ලබා දෙනු ලබන අතර පාඨමාලාව සාර්ථකව නිමකළ දින සිට අවු. 05ක මූලික සේවා ගිවිසුම් කාලයකට බඳවා ගැනේ.

3. ඉහත සඳහන් ශාරීරික සහ අධ්‍යාපන සුදුසුකම් සපුරා නොලබන අපේක්ෂකයින්ගේ ඉල්ලුම්පත්‍ර දැනුම් දීමකින් තොරව ප්‍රතික්ෂේප කරනු ලැබේ. සම්මුඛ පරීක්ෂණයට පැමිණි විට උස, ඇස් පෙනීම හා බර පරීක්ෂාව කරනු ලැබේ. ගැසට් පත්‍රයේ ඉල්ලා ඇති ප්‍රමාණවලට අනුව උස, ඇස් පෙනීම හා බර නොමැති අපේක්ෂකයින් සම්මුඛ පරීක්ෂණයට ඉදිරිපත් කරනු නොලැබේ. යම් අයදුම්කරුවෙකුගේ උස නියමිත පරිදි නොමැති වුවද හමුදා සේවයට ප්‍රයෝජනවත් වන විශේෂ නිපුණතාවයක් ඇත්නම් නාවික හමුදාධිපතිගේ අනුමැතිය පරිදි ඔහු ගැන සලකා බලනු ලැබේ.

4. සේවා කොන්දේසි :

(අ) අපේක්ෂකයින් ආධුනිකයන් වශයෙන් බඳවා ගනු ලබන අතර, ඔවුන් මූලික පුහුණුවීමේ පාඨමාලාවන් හැදෑරිය යුතු වේ.

(ආ) ආරක්ෂක අමාත්‍යාංශයේ උපදෙස් පරිදි නාවික හමුදාධිපති විසින් තීරණය කරනු ලබන පරිදි ශ්‍රී ලංකාවේ ඕනෑම ප්‍රදේශයක හෝ විදේශයක පුහුණුවක් ලැබීම සඳහා ආධුනිකයන් සුදුනමින් සිටිය යුතුය.

(ඇ) පුහුණුව ලබන කාලසීමාව තුළ දී, ඉන් පසුව හා විශ්‍රාම ගැනීමෙන් අනතුරුව නාවිකයන් නාවික හමුදා නීතියට යටත් විය යුතු යි.

(ඈ) සෑම ආධුනිකයෙකුටම සියලුම නාවික පුහුණුව සඳහා අවශ්‍ය පොදු ආයින්තම් සහිත නිල ඇඳුම් උපකරණ සහ වෛද්‍ය පහසුකම් සපයනු ලැබේ.

(ඉ) පුහුණුව ලබන කාලසීමාව තුළ ආධුනිකයින් හට නවාතැන් පහසුකම් හා නාවික හමුදා හෝජනාගාරය තුළින් ආහාර සපයනු ලැබේ.

(ඊ) පුහුණුවන කාලසීමාව තුළදී යම් ආධුනිකයෙකු හට තම අපේක්ෂකත්වය සිය කැමැත්තෙන් අත්හිටුවා ගැනීමට අවශ්‍ය වුවහොත් ඒ සඳහා නාවික හමුදාධිපතිතුමාගේ ලිඛිත අනුමැතිය ලබාගත යුතු අතර ශ්‍රී ලංකා ජනරජය මගින් එම ආධුනිකයා වෙනුවෙන් එතෙක් දරා ඇති සියලුම වියදම් එම ආධුනිකයා විසින් ශ්‍රී ලංකා ජනරජයට ආපසු ගෙවිය යුතු වේ.

(උ) පුහුණුව ලබන කාලසීමාව තුළ ඕනෑම අවස්ථාවකදී යම්කිසි ආධුනිකයෙකුගේ විනය විරෝධී නොමනා හැසිරීම මත හෝ ඔහු විසින් වගකිව යුතු කිසියම් හේතුවක් මත හෝ ඔහු නාවික හමුදාවේ සේවය සඳහා යෝග්‍ය නොවේ යැයි වගකිව යුත්තන් විසින් තීරණය කරන ලද්දේ නම් එම අවස්ථාවේ දී ම අදාළ ආධුනිකයා විසින් එතෙක් ඔහු වෙනුවෙන් දරා ඇති සියලුම වියදම් ශ්‍රී ලංකා නාවික හමුදාවට ආපසු ගෙවීමට එකඟ වන බවට ශ්‍රී ලංකා ජනරජයේ නියෝජනයා වශයෙන් නාවික හමුදාධිපති සමග බැඳුම්කරයකට ඇතුළත් විය යුතු ය.

(ඌ) මූලික වෛද්‍ය පරීක්ෂණයෙන් සමත් වන අයදුම්කරුවන් පමණක් එදිනම සම්මුඛ පරීක්ෂණ සඳහා ඉදිරිපත් කරන අතර, එහිදී එම අයදුම්කරුවන් ලිඛිත සහ වාචික පරීක්ෂණයක් සඳහා යොමු කරනු ලබයි. එම පරීක්ෂණයේදී ලබා ගන්නා ලද ලකුණු සහ පවත්නා ඇබැරිතු සංඛ්‍යාව මත ඒ ඒ අංශයෙන් වැඩිම ලකුණු ලබාගත් අයදුම්කරුවන් පමණක් බඳවාගැනීම් සඳහා කැඳවනු ලබයි.

(එ) සියලුම නාවිකයින් රාජකාරී හෝ පුහුණුවීම සඳහා ඕනෑම අවස්ථාවකදී ලෝකයේ ඕනෑම ප්‍රදේශයකට අනුයුක්ත කරනු ලැබීමට යටත් වේ.

(ඵ) සියලුම නාවිකයින් නාවික නීතිය මගින් පාලනය කරනු ලැබේ.

5. රාජ්‍ය භාෂා පිළිබඳ අවශ්‍යතා : තෝරාගනු ලබන අපේක්ෂකයින් 1956 අංක 33 දරන රාජ්‍ය භාෂා පනතේ භාෂා ප්‍රතිපත්තිය ක්‍රියාත්මක කිරීම පිණිස දැනට පනවා ඇති හා මින් ඉදිරියට පනවනු ලබන නියෝග හා ව්‍යවස්ථාවන් පිළිපැදිය යුතුවේ.

6. වැටුප් හා දීමනා :

2019.01.01 දින සිට ගෙවීම් කරනු ලබන්නේ කළමනාකරණ සේවා චක්‍රලේඛ 03/2016 අනුව වේ. ඒ අනුව -

- (අ) මූලික වැටුප - රු. 26,488.00
- (ආ) ජීවන වියදම් දීමනාව - රු. 7,800.00
- (ඇ) නිල ඇඳුම් පිරිසිදු කිරීමේ දීමනාව - රු. 350.00
- (ඈ) දුෂ්කර දීමනාව (මෙහෙයුම් ප්‍රදේශ සඳහා) - මූලික පුහුණුවෙන් පසු හිමි වේ.
- (ඉ) දුෂ්කර දීමනාව (මෙහෙයුම් නොවන ප්‍රදේශ සඳහා) - මූලික පුහුණුවෙන් පසු හිමි වේ.

- (ඊ) අනෙකුත් දීමනා - විශේෂ දීමනාව රු. 1,000.00
- විශේෂ අමතර දීමනාව රු. 2,400.00
- (උ) ගැලපුම් දීමනාව - රු. 684.00
- සම්පූර්ණ වැටුප අවම වශයෙන් - රු. 38,722.00

සටහන.- නාවික යාගේ මූලික වැටුප 2020.01.01 දිනට රු. 29,540.00 වන අතර, වැටුප් වර්ධකයන් පහත පරිදි හිමි වේ.

2016.01.01 - 176 x 5 - 210 x 19  
 2020.01.01 - 300 x 5 - 370 x 19

- (උඉ) නොමිලේ දුම්බරයේ ගමන් කළ හැකි දුම්බරය බලපත්‍ර කට්ටල තුනක් වසරකට (අදාළ පරිදි නාවිකයාට, කාලත්‍රයාට සහ යැපෙන්නන්ට) හිමිවනු ලැබේ.
- (උඊ) කඳවුර තුළ වාසය කරන නාවිකයින්ට මසකට වරක් නිවස්නයේ සිට තම නිවසට යාමට සහ ඒමට අතිරේක දුම්බරය ගමන් බලපත්‍ර කට්ටලයක් හෝ බස් ගාස්තු ගෙවනු ලැබේ. (නාවික ප්‍රවාහන පහසුකම් සපයනු නොලබන මාර්ගයන්හි පමණක්)
- (උඋ) නිල ඇඳුම් සහ ඊට අදාළ අනෙකුත් භාණ්ඩ නොමිලයේ සපයනු ලැබේ.
- (උඌ) නොමිලයේ වෛද්‍ය පහසුකම් සපයනු ලැබේ. (අදාළ පරිදි නාවිකයාට, කාලත්‍රයාට සහ යැපෙන්නන්ට)
- (උඍ) රජයේ නිවාසයක වාසය නොකරන විවාහක නාවිකයින්ට රු. 2,400 සිට රු. 6,600 දක්වා ගෙවල් කුලී දීමනාව හිමි වේ.
- (උඎ) විවාහක නාවිකයින් සඳහා විවාහක නිවස්නයෙහි පුරප්පාඩු මත නිවාස සැපයේ. මේ සඳහා ගෙවල් කුලිය රාජ්‍ය සේවකයින්ට අදාළ පරිදි අයකරනු ලැබේ.

7. අයදුම්කරුවන්ට උපදෙස් :

- (අ) පහත දැක්වෙන ආකෘතියට අනුව ඉල්ලුම්පතෙහි සියලුම ඡේදයන් හැකි පමණ විස්තර සහිතව හා පැහැදිලි අත් අකුරින් සම්පූර්ණ කළ යුතු යි. ඉල්ලුම්පත් 2019 නොවැම්බර් මස 30 වැනි දින 1200 පැයට ප්‍රථම ලැබෙන සේ "ජ්‍යෙෂ්ඨ මාණ්ඩලික නිලධාරී (බඳවා ගැනීම්), නාවික හමුදා මූලස්ථානය, තැ.පෙ. 593, කොළඹ 01" යන ලිපිනයට ලියාපදිංචි තැපෑලෙන් එවිය යුතු ය. ලියාපදිංචි තැපෑලෙන් නොලැබෙන අයදුම්පත් බාරගනු නොලැබේ. ඉල්ලුම්පත් බහාලන කවරයේ වම් ඉහළ කෙළවරේ "ආධුනික සිවිල් ඉංජිනේරු ශිල්පීන් බඳවා ගැනීම" යනුවෙන් සටහන් කළ යුතු යි. ඉල්ලුම්පත් භාර ගන්නා අවසාන දිනට හා වේලාවට පසුව ලැබෙන අයදුම්පත් සහ මෙම නිවේදනයේ අවශ්‍යතාවන්ට අනුකූල නොවූ අයදුම්පත් භාරගනු නොලැබේ. මේ පිළිබඳ වැඩිදුර විස්තර [www.navy.lk](http://www.navy.lk) වෙබ් අඩවියෙන් හෝ දුරකථන අංක 011-7195162 මගින් ලබා ගත හැක.
- (ආ) රාජ්‍ය සේවයේ/ සංස්ථා/මණ්ඩල/ සිවිල් ආයතනයන්හි සේවයේ නියුතු අයදුම්කරුවන්ගේ ඉල්ලුම්පත් අපේක්ෂකයා තෝරා ගතහොත් නිදහස් කළ හැකි බවට සහතිකයක් ද සහිතව දෙපාර්තමේන්තුවේ/ සංස්ථාවේ/ මණ්ඩලයේ/ ආයතනයේ ප්‍රධානියා මගින් ඉදිරිපත් කළ යුතු ය.
- (ඇ) සම්මුඛ පරීක්ෂණයන්ට හෝ වෙනයම් අවස්ථාවක කැඳවනු ලැබූ විට අපේක්ෂකයින් පහත සඳහන් ලියකියවිලිවල මුල් පිටපත් ඉදිරිපත් කළ යුතු ය.
  - (1) උප්පැන්න සහතිකය;
  - (2) අයදුම්කර ඇති අංශයන්වලට අදාළ අධ්‍යාපන සුදුසුකම් ඇති බව සනාථ කිරීමට අධ්‍යාපන සහතිකය;
  - (3) පාසල් හැරයාමේ සහතිකය;
  - (4) මාස 06 ක් ඇතුළත ලබා ගත් ග්‍රාම නිලධාරී සහතිකය;
  - (5) පිළිගත් ආයතනයකින් ලබාගත් වෘත්තීය/කාර්මික හෝ පළපුරුද්දක් ඇත්නම් ඒ පිළිබඳ සහතිකය;
  - (6) මෑතක දී ලබා ගත් වර්ත සහතික තුනක්, මින් එකක් අවසන් වරට තමා ඉගෙනුම ලැබූ පාසලේ විදුහල්පතිතුමාගෙන් විය යුතු ය;
  - (7) ක්‍රීඩා හා වෙනත් ක්‍රියාකාරකම් පිළිබඳ සහතිකය.
- (ඈ) නියම කරන ලද අවස්ථාවන්හි දී මෙම ලියකියවිලි ඉදිරිපත් කිරීමට නොහැකි අපේක්ෂකයින්ගේ ඉල්ලුම්පත් ගැන සලකා බලනු නොලැබේ.
- (ඉ) වෙනත් ලියකියවිලි හෝ මුල් පිටපත් කිසිවක් අයදුම්පත් සමග නොඑවිය යුතු ය.
- (ඊ) අයදුම්පත සමග සහතිකවල මුල් පිටපත් එවා එම සහතික නැතිවුවහොත් නාවික හමුදාව ඊට වගකියනු නොලැබේ.

8. සම්මුඛ පරීක්ෂණයන්හි දී අසත්‍ය ප්‍රකාශයන් කර තිබීම, එම අසත්‍යතාවය අපේක්ෂකයා තෝරා ගැනීමට ප්‍රථම හෙළිදරව් වුවහොත් ඔහුගේ අපේක්ෂකත්වය අහිමි කිරීමට ද, තෝරා ගැනීමෙන් පසු හෙළිදරව් වුවහොත් ඔහු දඬුවම් සහිතව සේවයෙන් පහකිරීමට ද යටත් වේ.

9. තෝරාගැනීමේ/සම්මුඛ පරීක්ෂණ ආදිය.

- (අ) ඉහත අවශ්‍යතාවයන් සපුරාලන අපේක්ෂකයින් සඳහා ශ්‍රී ලංකා නාවික හමුදාව විසින් පවත්වනු ලබන මූලික වෛද්‍ය පරීක්ෂණයෙන් සමත් විය යුතු ය. එම පරීක්ෂණයෙන් සමත් වන අයදුම්කරුවන් පමණක් පහත සඳහන් ශාරීරික යෝග්‍යතා පරීක්ෂණය සඳහා ඉදිරිපත් විය යුතු ය. ශාරීරික යෝග්‍යතා පරීක්ෂණය සමත්වන අපේක්ෂකයින්ට තේරීම් මණ්ඩලයක් ඉදිරිපිට සම්මුඛ පරීක්ෂණයකට පෙනී සිටීමට සිදු වන්නේ ය.
- (ආ) ශාරීරික යෝග්‍යතා පරීක්ෂණය සමත් වීම සඳහා සපුරාලිය යුතු අවශ්‍යතා :

ඉසව්ව	කාලය	පිරිමි
මීටර් 1600 දිවීම	-	මිනිත්තු 07 තත්පර 30
Sit up	මිනිත්තු 01	වාර 15ක් හෝ ඊට වැඩි
Push up	මිනිත්තු 01	වාර 20ක් හෝ ඊට වැඩි
Arm Bending	මිනිත්තු 01	වාර 07ක් හෝ ඊට වැඩි

(ඇ) සම්මුඛ පරීක්ෂණය සඳහා තෝරා ගනු ලබන අපේක්ෂකයන් හට පරීක්ෂණ පවත්වන දිනය, වේලාව සහ ස්ථානය ඔවුන් දක්වා ඇති ලිපිනයට ලිඛිතව තැපෑල මගින් දැනුම් දෙනු ලැබේ. සම්මුඛ පරීක්ෂණවලට සහභාගී වීම සම්බන්ධයෙන් ගමන් වියදම් හෝ වෙනත් කිසිදු වියදමක් ගෙවනු නොලැබේ.

- (අ) මෙම තනතුර සම්බන්ධයෙන් අයදුම්කරුවෙකු කැඳවනු ලබන සෑම අවස්ථාවකදීම පුද්ගලයින් ලියාපදිංචි කිරීමේ දෙපාර්තමේන්තුව මගින් නිකුත් කරන ලද ජාතික හැඳුනුම්පත ඔහු විසින් ඉදිරිපත් කළ යුතු ය.
- (ඉ) අවසාන සම්මුඛ පරීක්ෂණයෙන් තේරී පත්වන අපේක්ෂකයන් නාවික හමුදා වෛද්‍ය මණ්ඩලයක් ඉදිරියේ පෙනී සිටිය යුතු ය.
- (ඊ) අපේක්ෂකයෙකු නිර්දේශ කිරීමට අදහස් කරන කවරෙකු විසින් වුව ද එසේ කළ යුත්තේ ඔහුට සහතිකයක් දීමෙනි. අපේක්ෂකයෙකු තෝරා ගැනීම සඳහා කවරාකාරයෙන් හෝ පෙළඹවීම නැතහොත් බලපෑම් කිරීමට උත්සාහ කිරීම, අපේක්ෂකයා නුසුදුසු අයෙකු වීමට හේතු වන්නේ ය.
- (උ) බඳවා ගැනීම සඳහා සුදුසුකම් නොලබන අපේක්ෂකයින්ට ඒ බව දන්වා සිටිනු නොලැබේ.

**සටහන.-** මෙම ගැසට් නිවේදනය සිංහල, දෙමළ සහ ඉංග්‍රීසි යන භාෂා ත්‍රිත්වයෙන්ම පළවන අතර දෙමළ සහ ඉංග්‍රීසි භාෂා පාඨ අතර යම් අනනුකූලතාවයක් ඇති වුවහොත්, එවිට සිංහල භාෂා පාඨය බල පැවැත්විය යුතු ය.

කේ. කේ. ඩී. පී. එච්. ද සිල්වා, ඩබ්ඩබ්ඒ\*, ආර්ඩබ්පී, ආර්එස්පී, ඩීඑස්ඒ, යූඑස්පී, එන්ඩීයූ වයිස් අද්මිරාල් නාවික හමුදාධිපති.

නාවික හමුදා මූලස්ථානය,  
තැ.පෙ. 593,  
කොළඹ 01.

**ශ්‍රී ලංකා නිත්‍ය නාවික හමුදාවේ ශිල්පීය (සිවිල් ඉංජිනේරු) අංශයේ ආධුනික නාවිකයින් සඳහා ඉල්ලුම්පත**

1. පුරවැසිභාවය :\_\_\_\_\_.  
(ශ්‍රී ලංකා පුරවැසියෙකු වන්නේ පෙළපතින් ද, ලියාපදිංචි වීමෙන් ද, යන්න සඳහන් කරන්න. ලියාපදිංචි කිරීමෙන් නම් එම සහතික පත්‍රයේ දිනය සහ අංකය සඳහන් කරන්න.)
2. ඉල්ලුම් කරන අංශය (ප්‍රමුඛතාවය අනුව) :\_\_\_\_\_.
3. සම්පූර්ණ නම (ජාතික හැඳුනුම්පතට අනුව) :\_\_\_\_\_.
4. ජාතික හැඳුනුම්පත් අංකය :\_\_\_\_\_.
5. ස්ථීර ලිපිනය :\_\_\_\_\_.
6. තැපැල් ලිපිනය :\_\_\_\_\_.
7. උපන් දිනය :\_\_\_\_\_.
8. වයස : අවුරුදු : . . . . . , මාස : . . . . . , දින : . . . . . (2019 නොවැම්බර් මස 30 වැනි දිනට)
9. උස : . . . . . (සෙ. මී.) පපුව : . . . . . (සෙ. මී.) බර : . . . . . (කි. ග්‍රෑ.)
10. ස්ථීර ලිපිනයට අයත් පොලිස් ස්ථානය :\_\_\_\_\_.
11. දිස්ත්‍රික්කය :\_\_\_\_\_.
12. ඡන්ද කොට්ඨාසය :\_\_\_\_\_.
13. ග්‍රාම නිලධාරී කොට්ඨාසය :\_\_\_\_\_.
14. දුරකථන අංකය :\_\_\_\_\_.
15. විවාහක හෝ අවිවාහක බව :\_\_\_\_\_.
16. ස්ත්‍රී පුරුෂ භාවය :\_\_\_\_\_.
17. අධ්‍යාපනය ලැබූ පාසල :\_\_\_\_\_.
18. පාසල හෝ විශ්වවිද්‍යාල පිළිබඳ විස්තර :

පාසලේ/විශ්වවිද්‍යාලයේ නම	සමන් විභාගය	විභාගයට පෙනී සිටි වර්ෂය	සමන් වූ විෂයයන් (ශ්‍රේණි ඇතුළුව)
	අ. පො. ස. (සා. පෙළ) අ. පො. ස. (උ. පෙළ) වෙනත්		

19. පාසලෙන්/විශ්වවිද්‍යාලයෙන් ඉවත් වූ පසු කළ රැකියා පිළිබඳ විස්තර :

සේවා යෝජකයාගේ නම සහ ලිපිනය	රැකියාවේ ස්වභාවය	සේවා කාලය	
		සිට	දක්වා

20. මව්පියන් පිළිබඳ විස්තර :

සම්පූර්ණ නම	උපන් ස්ථානය	රැකියාව	වර්තමාන ලිපිනය
පියා මව			

21. තනතුර සඳහා ඇති විශේෂ සුදුසුකම් :\_\_\_\_\_.

22. ක්‍රීඩා අතින් දැනට පවත්නා විශිෂ්ඨතා පිළිබඳ විස්තර (ඔබ සහභාගී වූ තරග සහ ක්‍රීඩා කණ්ඩායම්, දිනයන් හා ලැබූ විශිෂ්ඨතා දක්වන්න.) :\_\_\_\_\_.

23. පාසලේ දී, විශ්වවිද්‍යාලයේ දී හෝ බාහිර සංවිධානවල දී දක්වා ඇති වෙනත් විශිෂ්ටතා (දිනයන් සමග විස්තර දක්වන්න.) :\_\_\_\_\_.

24. සන්නද්ධ සේවා හෝ ස්වේච්ඡා බල සේනාවේ හෝ ශිෂ්‍යභට බලකායේ හෝ බාලදක්ෂ ව්‍යාපාරයේ ඇති සේවය :\_\_\_\_\_.

25. ශ්‍රී ලංකා නාවික හමුදාවට හෝ සන්නද්ධ හමුදා කිසිවකට හෝ පොලීසියට හෝ බැඳීම සඳහා ඔබ විසින් මීට පෙර ඉල්ලීම් කර තිබේ ද? එසේ නම්, ඒ පිළිබඳ විස්තර සහ ඒ ඉල්ලීම්වලට සිදුවූයේ කුමක්දැයි සඳහන් කරන්න. :\_\_\_\_\_.

26. සිවිල් හෝ යුධ අධිකරණයක දී ඔබ වැරදිකරු කර හෝ ඇඟ බැඳ තිබේද? එසේ නම් විස්තර සඳහන් කරන්න. :\_\_\_\_\_.

27. රජයේ දෙපාර්තමේන්තුවක දී හෝ රාජ්‍ය අංශයෙහි/මණ්ඩලයක/සංස්ථාවක (මහ බැංකු, ජාතික බැංකු, විශ්වවිද්‍යාල, රජය විසින් පාලනය කරන සිවිල් ව්‍යාපාර, සමාගම් ආදිය ඇතුළුව) සේවයෙහි යෙදී සිටියේ නම් එහි සේවය අවසන් කිරීමට හේතු :\_\_\_\_\_.

28. වර්ත සහතික පිළිබඳ විස්තර :

නම	පදවිය	නැපැල් ලිපිනය

29. අයදුම්කරු විසින් අත්සන් කළ යුතු ප්‍රකාශය :

පූර්වෝක්ත ප්‍රකාශවලට මා විසින් දී ඇති පිළිතුරු මාගේ දැනීමේ හා විශ්වාසයේ හැටියට සත්‍ය හා නිවැරදි බව අවංකව ප්‍රකාශ කරමි. ශ්‍රී ලංකා ජනරජයේ ගැසට් පත්‍රයේ පළවූ ශ්‍රී ලංකා නාවික හමුදාවේ ශිල්පීය අංශය සඳහා තෝරාගනු ලබන අයදුම්කරුවන් සම්බන්ධයෙන් අනුගමනය කරන ක්‍රියා පිළිවෙළ හා ඒ අයට අදාළ වන ව්‍යවස්ථා ද මම කියවා අවබෝධ කර ගතිමි.

\_\_\_\_\_,  
ඉල්ලුම්කරුගේ අත්සන.

දිනය :\_\_\_\_\_.